



महाराष्ट्र शासन राजपत्र

असाधारण भाग चार

वर्ष २, अंक ४]

शुक्रवार, जानेवारी १५, २०१६/पौष २५, शके १९३७

[पृष्ठ २, किंमत : रुपये २३.००

असाधारण क्रमांक ५

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

सन २०१६ चा महाराष्ट्र अधिनियम क्रमांक ४.—अनाथालये व अन्य धर्मादाय गृहे (देखरेख व नियंत्रण) अधिनियम, १९६०, विकलांग व्यक्तींसाठी (समान संधी, हक्कांचे संरक्षण आणि पूर्ण सहभाग) अधिनियम, १९९५ आणि इमारत व बांधकाम मजूर (रोजगार विनियमन व सेवाशर्ती) अधिनियम, १९९६ हे महाराष्ट्र राज्यास लागू असताना, त्यांमध्ये आणखी सुधारणा करण्याकरिता अधिनियम.	पृष्ठ क्रमांक १-२
--	----------------------

दिनांक ३१ डिसेंबर २०१५ रोजी मा. राष्ट्रपती यांनी संमती दिलेला महाराष्ट्र विधानमंडळाचा पुढील अधिनियम माहितीसाठी, याद्वारे, प्रसिद्ध करण्यात येत आहे.

नि. ज. जमादार,
प्रभारी सचिव (विधि विधान),
महाराष्ट्र शासन,
विधी व न्याय विभाग.

सन २०१६ चा महाराष्ट्र अधिनियम क्रमांक ४.

(मा. राष्ट्रपती यांची संमती मिळाल्यानंतर “महाराष्ट्र शासन राजपत्रात” दिनांक १५ जानेवारी २०१६ रोजी प्रथम प्रसिद्ध केलेला अधिनियम.)

अनाथालये व अन्य धर्मादाय गृहे (देखरेख व नियंत्रण) अधिनियम, १९६०, विकलांग व्यक्तींसाठी (समान संधी, हक्कांचे संरक्षण आणि पूर्ण सहभाग) अधिनियम, १९९५ आणि इमारत व इतर बांधकाम मजूर (रोजगार विनियमन व सेवाशर्ती) अधिनियम, १९९६ हे महाराष्ट्र राज्यास लागू असताना, त्यांमध्ये आणखी सुधारणा करण्याकरिता अधिनियम.

१९६० चा **ज्याअर्थी**, यात यापुढे दिलेल्या प्रयोजनांसाठी, अनाथालये व अन्य धर्मादाय गृहे (देखरेख व नियंत्रण) अधिनियम, १९६०, विकलांग व्यक्तींसाठी (समान संधी, हक्कांचे संरक्षण आणि पूर्ण सहभाग) अधिनियम, १९९५ आणि इमारत व इतर बांधकाम मजूर (रोजगार विनियमन व सेवाशर्ती) अधिनियम, १९९६ हे महाराष्ट्र राज्यास लागू असताना, त्यांमध्ये सुधारणा करणे इष्ट आहे ; **त्याअर्थी**, भारतीय गणराज्याच्या साठाव्या वर्षी, याद्वारे पुढील २७. अधिनियम करण्यात येत आहे :—

प्रकरण एक

प्रारंभिक

संक्षिप्त नाव. १. या अधिनियमास, अनाथालये व अन्य धर्मादाय गृहे (देखरेख व नियंत्रण), विकलांग व्यक्तींसाठी (समान संधी, हक्कांचे संरक्षण आणि पूर्ण सहभाग) आणि इमारत व इतर बांधकाम मजूर (रोजगार विनियमन व सेवाशर्ती) (महाराष्ट्र सुधारणा) अधिनियम, २००९ असे म्हणावे.

प्रकरण दोन

अनाथालये व अन्य धर्मादाय गृहे (देखरेख व नियंत्रण) अधिनियम, १९६० यामध्ये सुधारणा.

सन १९६० चा अधिनियम क्रमांक १० याच्या कलम ५ मधील, पोट-कलम (२) मध्ये, खंड (क) ऐवजी पुढील खंड दाखल करण्यात येईल :—
 “(क) राज्य विधानसभेच्या अध्यक्षांने राज्य विधानसभेच्या सदस्यांमधून नामनिर्देशित केलेले राज्य विधानसभेचे दोन सदस्य आणि राज्य विधानपरिषदेच्या सभापतीने राज्य विधानपरिषदेच्या सदस्यांमधून नामनिर्देशित केलेला राज्य विधानपरिषदेचा एक सदस्य ;”.

सन १९६० चा अधिनियम क्रमांक १० याच्या कलम ६ मधील, पोट-कलम (१) मधील परंतुकांमध्ये “खंड (क) किंवा खंड (ख) अन्वये निवडून आलेल्या सदस्याचा” या मजकुराऐवजी. “खंड (क) अन्वये नामनिर्देशित करण्यात आलेल्या किंवा खंड (ख) अन्वये निवडून आलेल्या सदस्याचा” हा मजकूर दाखल करण्यात येईल.

प्रकरण तीन

विकलांग व्यक्तींसाठी (समान संधी, हक्कांचे संरक्षण आणि पूर्ण सहभाग) अधिनियम, १९९५ यामध्ये सुधारणा.

सन १९९६ चा अधिनियम क्रमांक १ याच्या कलम १३ मधील पोट-कलम (२) मध्ये, खंड (छ) ऐवजी पुढील खंड दाखल करण्यात येईल :—
 “(छ) राज्य विधानमंडळाचे तीन सदस्य, यांपैकी दोन सदस्य, राज्य विधानसभेचा अध्यक्ष राज्य विधानसभा सदस्यांमधून आणि एक सदस्य, राज्य विधानपरिषदेचा सभापती राज्य विधानपरिषद सदस्यांमधून नामनिर्देशित करील ;”.

प्रकरण चार

इमारत व इतर बांधकाम मजूर (रोजगार विनियमन व सेवाशर्ती) अधिनियम, १९९६ यामध्ये सुधारणा.

सन १९९६ चा अधिनियम क्रमांक २७ याच्या कलम ४ मधील, पोट-कलम (२) मध्ये, खंड (ख) ऐवजी, पुढील खंड दाखल करण्यात येईल :—
 “(ख) राज्य विधानमंडळाचे दोन सदस्य, यांपैकी एक सदस्य, राज्य विधानसभेचा अध्यक्ष राज्य विधानसभा सदस्यांमधून आणि एक सदस्य राज्य विधानपरिषदेचा सभापती राज्य विधानपरिषद सदस्यांमधून नामनिर्देशित करील सदस्य ;”.